

ГОМАН

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспедыцыі:
М. Стэфанская 23.

Цэна абвестак:

на 4-ай старане за радок дробнымі літэрамі—25 фэніг.; дробныя абвесткі—на 5 фэн за слова. Абвесткі аб сьмерці—60 фэн. за лінейку дробн. друкам.

№ 4 (96). Год II.

Вільня, 12 студня 1917 г.

Цэна 5 фэн. (3 кап.).

Самагубетво Грэціі.

Вайна да поўнай пабеды.

11 студня.

Усходні тэатр:

У завароці Іпра і Вітэата, на Анкр, Сомме і наабапол Маасу артылерыйская і мінная бітва момэнтамі даходзіла вялікай сілы. На поўначы ад Іпра атака ворагоў адбіта с цяжкімі для іх стратамі. Уварваўшыся на вузкім адрэзку англічане выкінуты контратакай. Каля Бомон ворагам удалося здабыць выступаўшы кут нашага аюпу. Нашы лятуні збілі два увязаныя англіцкія лятучыя шары, каторыя зваліліся палючыся.

Усходні тэатр:

Фронт Леопольда Баварскаго: Пасля сільнага агня артылерыі між Рыгай і Сморгонью ў розных пунктах фронту былі расейскія атакі і наступленьня; ўсе яны адбіты.

Фронт эрц-герцога Іозефа: У цяжкіх, гарыстых ваколіцах нямецкія і аўстрыяцкія войскі мелі учора далейшыя ўданы між далінамі Уж і Сусіта. Здабыты некалькі апорных пунктаў. На поўначы ад дарогі Ойтос узяты штурмам крэпка ўмацаваньне і упорна бараніўшыся пазіцыі. Прж Марасті і Ракоазе мы ўдзержалі здабытыя лініі, ня глядзячы на атакі ворагоў. Узяты 6 афіцэроў, больш за 800 салдатоў і 6 кулямётоў.

Фронт фэльдмаршала Макензэна: Без выдатных прыпадкаў.

Македонскі фронт: Удачныя для нас натуральныя бітвы на Струме.

Атказ саюзнікоў Вільсону.

ПАРЫЖ. 10. I. (Навас). Брыан сягонья ў 1/3 гадз. прыняў амэрыканскаго пасла і ад імі ўсіх саюзнікоў даў атказ Вільсону на яго ноту з 19 сьнежня.

Атказ саюзнікоў будзе апавешчэн у пятніцу раніцай, бо саюзныя правіцельствы хочуць, каб Вільсон даведаўся аб ноці перш, чым яна будзе апублікована.

БЭРН. 10. I. „Matin“ піша, што на канфэрэнцыі ў Рыме прэстаўнікі саюзнікоў прынялі ноту з атказам Вільсону без ніякіх спораў. Нота ясна раскрывае, як укладаліся ваенныя мэты саюзнікоў.

У справе атказу на нямецкае прадлажэньне міра дайшлі поўнай згоды ўсіх саюзнікоў.

Развязка долі Балкану.

БЭРН. «Corr. della Sera» даносіць з Афін:

Ультыматум саюзнікоў надаў італьянскі пасол.

Думаюць, што грэцкі урад прыймае ультыматум с тэй умовай, каб не былі высаджаны войскі рэвалюцыянероў (Вэнізелоса).

У народзі пануе поўны спакой.

Учора адбылася каронная рада, на якой былі ўсе былыя міністры-прэзідэнты. У вечары засядала рада міністроў.

АФІНЫ. (Рэўтэр) 10. I. а 4 гадз. 30 мін. паабедзі. Атказ грэцкага правіцельства аддадзён. Грэція прыняла ультыматум саюзнікоў.

Новы міністэр прэзідэнт.

ШТОКГОЛЬМ. Князя Голіцына лічаць толькі за тымчасоваго міністра прэзідэнта.

ПЕЦЯРБУРГ. 11. I. (П.Т.А.). Міністэр-прэзідэнт кн. Голіцын сказаў журналістам, што яго вліч будзе: „Далейшая вайна да поўнай, акапчацельнай пабеды“.

Дзержаўная Рада Польшчы.

ВАРШАВА. 10. I. Апублікован спіс членаў Дзержаўнай Рады. Яна будзе складацца с прэстаўнікоў кансэрватыўных элемэнтаў, паступоваго цэнтру і радыкальнаго леваго крыла.

Прэстаўнікі нямецкай уласці: камісар—гр. Лерхэнфэльд, намесьнік яго—гр. Гуттан-Чапскі, земскі райчы—Язэп Жыхліньскі; аўстрыяцкай уласці: камісар—бар. Конопка, намесьнік—член польскаго клубу Ігнат Рознэр і акружны начальнік Ішковскі.

Дзеля буднай работы.

«Жыві сам і дай жыць другім»—гэткая была заўсёды аснова згоднаго жыцьця людзей і народаў. Але ў тых варунках, у якіх цяпер апынуўся наш Край, гэты прынцып трэба яшчэ пашырыць: ня толькі дай жыць другім, але і чынна памагай ім, бо моц Краю—гэта і твая ўласная моц.

Асабліва вяўляецца патрэба гэткай пастаноўкі міжнародных адносін у справах эканомічных і справах культурнай працы. У справах эканомічных, справах самапомачы і помачы бяднейшым братам гэткая еднасьць тым болей патрэбна, што ў нас некаторыя нацыянальныя групы складаюцца пераважна з людзей заможных станюў (паліякі), а іншыя, наадварот, ня маюць між сабой элемэнтаў заможных і складаюцца бадай з адных толькі гарапашнікоў—селян ды работнікоў (беларусы), каторым патрэбна помач сільнейшых эканомічна грамадзян краю. Гэтак сама і у справе прасьветы ўсе грамадзяне нашай старонкі павінны працаваць солідарна, паддзержываючы тых, каму цяжэй здабываць навуку.

Прынцып—прынцыпам, а жыцьцё—жыцьцём. Лішне крэпка ўкараніліся ў нашых больш заможных станах эгоізм і самалюбство, каб яны—тэ станы—магі-бы зразу змяніць сваё становішчэ. І затым то на іх беларусам лічыць не прыходзіцца: з гэтаго боку яны помачы ня знойдуць, якое-бы цяжкое жыцьцё ні прыгатавала нам будучына.

Вось, тут беларусы і павінны шукаць апоры і ўзаемнай паддзержкі ў тых нацыянальных групах, каторыя знаходзяцца ў такіх жа варунках, як беларусы. З гэтаго пагляду найбліжэйшы да нас літвіны.

Дагэтуль беларусы і літвіны у сваіх палітычных выступленьнях ішлі рука ў руку. Але такой еднасьці толькі на палітычным грунці—мала: гэтыя даўне нацыянальнасьці павінны збліжацца між сабой і у грамадзкім жыцьці—у штодзённым змаганьні за свой эканомічны і нацыянальны быт.

Да гэтаго—без ніякіх умоў, а некак само сабой—кіруецца грамадзкае жыцьцё беларусоў і літвіноў у Вільні. Дый з вёсак—з беларуска-літоўскіх ваколіц—да нас даходзяць пісьмы ад літвіноў, каторыя там, на мейсцу, працуючы для сваіх, выказваюць ахвоту скрадуць з мейсца і прыспавных беларусоў (у Сьвенцянскім павеці). Вось жэ, нам здаецца, той натуральны нахіл да еднасьці трэба палажыць у аснову дзеля стварэньня супольных беларуска-літоўскіх грамадзкіх уста-

ноў, ды гэтыя апошнія ўжо маглі-бы сьведома кіраваць супольнай буднай работай беларусоў і літвіноў, дзе стыкаюцца абодва народы.

Аб гэтым і павінно парупіцца беларускае і літоўскае грамадзянство, памятаючы, што тые беларусы і літвіны, якія адпадаюць ад свайго народу і прыстаюць да чужой нацыі, становяцца ворагамі і беларускаго і літоўскаго народу.

А. Н.

Лерамена фронту.

У кніжцы Грабовскаго «Białorus pod rządami Rosji», аб каторай мы ўжо раз пісалі, аўтор сабраў і надрукаваў дужа цікавую бібліюграфію важнейшых польскіх прац аб Беларусі і беларусах. Хаця бібліюграфія гэта і не ўсім поўная, ды яна мае ў сабе больш за 90 сур'эзных прац аб беларушчыне і паказвае лішні раз, што пытаньне аб беларусах—гэта пытаньне ня новае, бо ім зацікавіліся лепшэ прэстаўнікі польскай культуры ў нашым Краю праз усё XIX ста-лецьце.

Трэба адзначыць, што, апроч пералічэнных у бібліюграфіі Грабовскаго сур'эзных досьледоў аб Беларусі і беларусах навуковаго характэру—больш-меней аб'ектыўных, за апошніе часы аб беларускай справе пачалі пісаць безмала ўсе, хто ўмее звязна выкласці думкі свае на паперы. Ды якая-ж вялікая розніца між тымі людзьмі, творы каторых падаў Грабовскі, і тымі „пісьменнікамі“ па тры грошы за друкаваны радок, каторыя запаўняюць старонцы польскіх газет стацьцямі аб беларускіх справах! Тож у тым жа Кракові, дзе Акадэмія Навук друкавала гэткія цэнныя працы, як Міх. Фэдэровскаго «Lud Białoruski na Rusi Litewskiej» і інш.,—цяпер «Nowa Reforma» піша, быцым усё беларускую справу робіць „кучка агітатароў“, а нейкі дамарослы «філёлэг» апаведае ў іншым мейсцу, быцым беларуская мова—гэта „мешаніна слоў польскіх, расейскіх, літоўскіх і латышскіх“...

Падобных працў нельга вытлумачыць адной толькі ігнарацыяй—нявучтвам: у гэтым мы бачым паварот у палітыцэ некаторых польскіх палітычных груп, каторыя знаходзяцца у бліжэйшай стыхнасьці з нашымі тутэйшымі «прыяцелямі». Яны—гэтыя прыяцелі—гатовы былі скрозь пальцы глядзець на рух беларусоў да нацыянальнаго адраджэньня, спадзяючыся, што беларусы, вызваліўшыся ад культурнаго панаванья расейцоў, не здалець

астацца самабытным народам і зліцца с палякамі, аддаючы ўсе творчыя сілы свае польскай справе. Але, калі выявілася, што беларусы, усьцярогшыся маскоўскай небаспекай, ня думаюць ісьці за парабкоў да другога суседняга народу. — вась туды „палітыка“ змянілася. І мы яшчэ нідаўна — ўжо пасля таго, як у Вільні пачыналіся беларускія школы, курсы для народных вучыцельцаў, клуб, театр, эканомічныя арганізацыі (коопэратыва, работныя дамы) і т. п., згуртаваўшы сотні беларусоў. — мы ў сур'ёзнай гутарцы пачулі з вуст прадстаўніка польскага духавенства ў Вільні: «Што тут гаварыць аб беларусах і беларускай справе, калі ў Вільні усяго падпера беларусоў»...

Мы друкуем у нашай газэці бібліяграфію Грабускага затым, каб даць усім яркі доказ несумленнасьці той палітыкі, каторая ў момэнт шырокага развіцця беларускай справы капае пад ёй ямы. Ніхай жа безстаронныя людзі пераканаюцца, што ўсе гутаркі нашых члэрашніх «прыяцельцаў» аб беларускай справе — гэта пустыя словы недавучэк, незнамых нават с працамі сваіх нацыянальных вучоных і пісьменнікоў.

І. Мелешка.

У Вільні і вакол іцах.

× Ахвяра. У редакцыю «Гомана» паступіла ад ксендза Толочкі ахвяра на беларускіх дзяцей 1 руб. Грошы аддадзены ў Беларускі Камітэт.

× Агульна-работніцкі культурны Саюз ладзіць у гэту суботу агульны сход сваіх членаў у гасподзі сваёй (Віленская 20, 3) а 6 гадз. вечара. Будзе справоздача ўраду.

× Дарагоўля. С прычыны недастачы прадуктоў і даражынні іх жыдоўскія страўні павялічылі цэну абедоў с 7 фэн. да 10 фэн. У страўні жыдоўскага рамесніцкага саюза порцыя абеду з мясам каштуе 60 фэн. У жаночкай страўні, дзе кожны дзень выдаюць больш за 800 порцій, абед каштуе 20 фэн.

× Прадажа круп. У месцовых крамах замест дзённай порцыі хлеба можна атрымаваць 150 гр. круп.

× Камісія дзеля устаноўкі цен. На апошнім засяданні камісіі у аўторак былі жалбы на недастачны павоз рыбы. Адзначвалі недастачу сецей. Есць надзея, што палажэнне падепшыцца, як пачнуць лавіць рыбу с-пад лёду.

Ізноў выкрыты некалькі прыпадкоў „хрышчэньня“ малака. Вінаватых пакараюць за гэта, і імёны іх будуць надрукованы.

За бруды зачынены ўжо дзве пекарні. Намечаны да закрыцця яшчэ некалькі.

Ня глядзячы на недастачу мукі, жыдом і сьлёта будзе на Вялікідзень выдавацца маца паводлуг карт на хлеб.

× Спекуляцыя на солі. Несумленныя таргоўцы пускаюць чуткі, што няма солі, і вымагаюць за яе надта высокія цэны. Робыцца крокі дзеля выясьнення вінавайцоў і пакараньня іх.

× Замена мыла. У месцовых жыдоўскіх крамах прадаецца замена мыла па 45 фэн. фунт.

× Скорая помач ад 1 да 7 студня дадзена ў 67 здарэньнях. У 36 прыпадках выезджала карэтка скорай помачы.

× Зімовыя забавы. Гэтым днём у Ботанічным садзе, на пляцу проці летняга театру, аткрываецца каток дзеля коўзаньня.

На Лысай гары, за Замковай гарой, устроены з'езд дзеля саначка ажно на Антокальскую вуліцу. Узлазіць на гару найлепей праз летняе афіцэрскае касіно, ля ўходу ў Барнардзінскі сад.

× Кары за неспаўнэньне загадоў. Шавец Міхал Каспаровіч (Пескі 1) за незаўку матэрыялоў, падлегаючых рэквізыцыі, засуджэн на 30 м. штрафу або 6 дзён вастрогу.

Мордух Рудомін (Шпітальная 8, 1), Хая Мовшовіч (Зарэчная 10), Эстэра Глінцішэк (Шпітальная 4, 14) за парушэньне загаду Обэр Ост з 22. IX. 16 аб дабываньні сыроў і матэрыялоў, падлегаючых рэквізыцыі, пакараны: першы — 5 м. штрафу або 1 днём вастрогу, дзеве апошніе — па 30 м. штрафу або 6 дзён вастрогу.

× Курс рубля: офіцыйны — 1 м. 90 фэн. за рубель; у банках пры прадажы — 2 м. 22 ф., пры куплі — 2 м. 26 ф.

Пазычковае баса бяра 6%.

Беларуская страўня.

(Шэсьмо у Редакцыю).

Беларускае грамадзянскае жыцьцё ў Вільні с кожным днём зарывае ўсё шырайшыя кругі і ад часу да часу паяўляецца якась новая беларуская ўстанова.

Вось, у часі адходу расейцоў мы мелі ў Вільні толькі дзеве беларускія установы: коопэратыву „Райніца“ і бел. т-во помачы ахвярам вайны. А пасля адходу арганізуецца клуб беларускі, хутка наладжываецца беларускі театр, вучыцельскія курсы, атчыняюцца беларускія школы...

Даўно ўжо чутна патрэба яшчэ адной установы — гэта таннай страўні для сярэдніх сфэр. Польскае і літоўскае грамадзянства маюць такія страўні, а вось у нас, беларусоў, яшчэ яе німашака.

Цяперка, калі с прычыны даражынні спажывуных прадуктоў і труднасьці іх купляць, а таксама с прычыны даражынні дроў, шмат людзей перастало варыць страву ў хаці і ўсё болей і болей людзей пачынае карыстацца абедамі ў страўнях, — цяперка пытаньне аб таннай страўні — адно з важнейшых.

Апрача практычнага значэньня, гэтка ўстанова мела б значэньне і з моральнага боку: яна дала б магчымасьць беларусам, спатыкаючыся ў адным мейсці пры шклянцы таннай гэрбаты, пагутарыць аб сваіх справах, спаткацца з другам-прыяцелем, у сымпатычнай роднай атмасфэры прывесці некалькі кароткіх хвілін, якія працавіты чалавек мае на абедзены адпачынак. Калі б гэткае страўня наладзілася, можа б было пасля падумаць і аб танных вачэрах. Вядома ўсім — і жывучым сямейным жыцьцём і адзінокім людзям, — колькі пры цяперашняй даражынні каштуе самая скромная стравы. А тутакса за колькідзсят фэнігоў госьць мог бы атрымаць талерку якойсь кашы, за 10 фэн. шклянку гэрбаты з сахарнай.

Не да мяне належыцца падробная разробтка гэтага праекту: я кідаю толькі думку. Калі мой праект спадабаецца, хай знойдуцца людзі болей практычныя, каторыя лепей за мяне ўсё абсудзяць.

У нас у Вільні ёсць дзеве беларускія установы, маючыя на мэці аблягчэньне матэрыяльнага жыцьця: коопэратыва „Райніца“ і Т-во помачы ахвярам вайны. Вось, калі ня знойдуцца людзі, каторыя пры-

нялі-бы на себе арганізатарскую работу, можа б гэтыя установы супольна правалі гэтую думку ў жыцьцё, — калі вышэйпісаным праект з іх пагляду будзе патрэбным.

Прадук-Беззатны.

БІБЛІОГРАФІЯ.

Важнейшыя польскія працы аб Беларусі і беларусах.

D-r Tad. St. Grabowski.

- A. S.: „Pan Tadeusz“ na Białorusi. (Tyg. ilustr.) 1887).
- Akta rządów potocznych i podkomorskich. (wyd. Wileń Komisji Archeograf. T. VI. 1872, T. VII. 1875 i nast.).
- Baliński Mich. i Lipiński T. ym.: Starożytna Polska (Wilno, 1844—1848. w T. 3-im o Białorusi, oraz w wyd. z r. 1884—6. (Warsz. T. IV.) z uzupeł. T. Marlynowskiego).
- Bartoszewicz Jul.: Ruś. (w XXII. t. „Wielk. Encyklop. Orgelbranta“ str. 513 i n.).
- Barszczewski Jan: (Szkic północnej Białorusi. (Recz. liter.) 1843).
- Barszczewski Jan: Szlachta Zawalnia czyli Białorus w fantastycz. opowiadaniach, poprzędzone kryt. rzutem oka na liter. białoruską przez R. Podbereskiego. (T. I—IV Petersburg, 1844—5).
- Bykowski Piotr Jaks.: Pieśni obzędowe ludu rusiński z okolic Pińska. (Odb. z wyd. Akad. Umiej. Krak. 1878).
- Cercha St.: Poszukiwania archiwalne w gub. mohyl., pow. rohacz., bychow. (Kraków 1895).
- Chleb (owski) Br.: Białoruski rękopis z XVI w. („Ateneum“, 1887).
- Chmielowski Ben.: Nowe Ateny albo Akademia wszelkich sciency pełna. (Lwów, 1845 — 6. — O Bielej i Czarnej Rusi w t. II str. 294 i n.).
- Chomętowski W. Biblioteka Ordyn. Krasieński T. II. (1876) także „Słowniczek słów białoruskich mniej zrozumiałych“ W. Korotyńskiego.

(Далей будзе).

З усяго Краю.

Патрэба школ.

СЬВЕНЦЯНЫ (ад нашага карэспандэнта) У Сьвенцянскай паравіі ёсць толькі літвіны і беларусы, ды зусім мала палякоў. Літвіны паводлуг сваёй магчымасьці заняліся справай аб аткрыцці

На паліцэйскай варце.

Апавяданьне Р. Кіплінга.

(Гл. пачатак у «Гомане» № 2).

І мы атказалі: „Твае слугі прысягаюцца. Кроў, што пралілася ў бітві, толькі яшчэ засомла на нас. Прыгледзься сам, ці праўды гэта кроў слуг яго сьветласьці, ці не“. А ён сказаў: „Я бачу. Вы добра зрабілі“. Але ён не загадаў падаць ні свайго каця, ні чортавай каляскі, каб пасля сваім вмічам панясціся на мейсцэ прыгоды. Ён толькі дадаў: „Адпачыньце цяпер ды з'есьце хлеба, бо вы прысталі. Я пачэкаю прыбыцьця Діпці сагіба“.

Тады быў наказ, каб хавілдар с тханы паслаў данос аб усіх дэйкогах проста Діпці сагібу. А поўдні прыбыў ён сам, тоўсты ды стары, і люты пры тым. Але мы ўсе, што былі на тхані, не баяліся ягонаго гневу, а больш баяліся маўчаньня льва з Гокрал Сітаруна. З ім прыбылі Рам Бакш, хавілдар і іншыя і прывялі пад вартай дзевяць чалавек с села Хоўлі — усё такіх людзей, што блага аднасіліся да паліцы Сіржара. Іх прывялі, як арштантоў, с кандаламі на руках, і яны прасілі міласэрдыя: Імам Бакш, хутаранін, што адмовіўся уступіць сваю жонку хавілдару, і іншыя паган-

цы, на каторых мы на тхані злаваліся. Усё было зроблена добра, і хавілдар пышаўся гэтым. Але Діпці сагіб гневаўся на Стэнта за малую рупліваць з яго боку і гаварыў „дам-дам“*, як усе англіцы, а хавілдару дужа хваліў. Юнкум сагіб спакойна лежаў у доўгім крэсьлі. „Людзі ўжо прысягнулі?“ спытаў Юнкум сагіб. „Так і спаймалі (дзевяцero зладзеяў“, сказаў Діпці сагіб. „І яшчэ больш іх гуляе на волі, дзякуючы вашай стараннасьці. Вазьміце каня — садоўдзецца на яго і едзьце хутчэй туды ў імя Сіржара“. — „Запраўды ёсць яшчэ зладзеі, што гуляюць на волі“, сказаў Юнкум сагіб, „але для іх ня трэба каня; хадзьце вы ўсе за мной“.

Я бачыў, як жылы надуліся на лобе Імама Бакшы. Ці знае яго сьветласць мукі халодных шчыпцоў? Я бачыў такжэ твар льва з Гокрал Сітаруна; надобрая усмешка іграла на ім, і я адшшоўся назад, гатовы на ўсё, што-б ні сталася. Добра, сагіб, што я зрабіў гэта. Юнкум сагіб адчыніў дзверы свайго вагнаго пакою і ізноў усміхнуўся. У ей ляжалі ўсе шэсьць стрэльб і грубая паліцэйская кніга тханы ў Хоўлі! Ён прыбыў у начы на сваёй чартоўскай каламажы і, пасуваючыся сярод нас, сьпячых, бязшумна, як мара, забраў і

* „Дам-дам“ — праклёны.

стрэльбы і кнігу! Двойчы прыезджаў ён у тхану і кожны раз вывозіў па тры стрэльбы. Вантробы хавілдара абярнуліся ў вяду, і ён упаў у гразь да ботоў Юнкум сагіба і загаласіў: „змільдзецца!“

А я? Сагіб, я дэлііскі пахтан і малады чалавек з маленькімі дзеткамі. Кабыла хавілдара стаяла на падворку. Я набег да яе, скокнуў на яе і пагнаў у сьвет за вочы: чорны гнеў Сіржара гнаўся за мной па пятах, і я ня ведаў, куды ад яго дзедца. Я імчаўся, пакуль не пала пада мной і ня здохла рудая кабыла, і, з ласкі Вожаі, які без сумніву на старане ўсіх нявінных людзей, я ўратаваўся. Але хавілдар і рэшта сідзяды цяпер у вастрогі.

Я нягоднік? Гэта як яго сьветласьці да спадабы. Бог зробіць яго сьветласць лордам і дасць яму за жонку багатую *tem sahib*,*) так сама панадную, як Піэрі, і многа дужых смяоў, як ён зробіць мяне сваім пасланцом. Ніхай міласэрдыя неба будзе над сагібам! Эгэ, я толькі паеду на рынак ды прывяду сваіх дзетак у гэтыя харомы, і тады яго сьветласць будзе і бацькам маім і маткай, а я, Аўзал Хан — навольнікам яго.

Эгэ! Я так сама належу да чэлядзі сагіба.

КАНЦ.

*) пажы.

пачатковым школам, і нека пры Боскай помачы удалося аткрыць да 25 літоўскіх школак. Беларусы дагэтуль ешчэ не аткрылі ніводнай, — відаць, німа інтэлігентоў, каторыя маглі-бы заняцца прасьветаю беларускіх дзяцей, ці мо' ахвоты ў бацькоў нехватае, мо' яны ешчэ і цяпер чураюцца сваёй роднай мовы — „простай“, як кажуць цёмныя людзі. А вельмі трэба-б, каб у сваёй мові маглі бчытаць кніжку ды газету.

Тут і кніжак беларускіх нельга дастаць. Вось, добра было-б паказаць людзям, што ў нас ёсць і каталізм беларускі, і лементары, і кніжкі да чытанья, і да навучанья рахункоў. Мо' тады знойдуцца ахвотнікі і аткрыць беларускую школу. В. В.

С Коўны ў Берлін—вадой.

КОУНА. Водныя зносіны між Берлінам і Каралеўцам прадоўжаны да Коўны пераз Тыльжу. Гэтак грузы з Берліна ў Коўну і наадварот перавозацца ў 14—20 дзён.

С прычыны марозоў водны рух да часу спыніўся.

Кара смерці.

ВІЛЬЯМПОЛЬ (пад Коўнай). 11 лістапада 1916 году тутэйшы работнік Станіслаў Лубін, 37 гадоў, радзіўшыся ў Кроках, каталік, жанаты, за убійства тутак мужжа і жонкі Нікітіных засуджэн нямецкім скружным судом на смерць.

У апошні панядзелак сьмяротны прысуд выпаўнен у ковенскай крэпасці: вінаваіцу павесілі.

Аренда вод.

СЭЙНЫ. Паветовы начальнік суліць ахвотнікам у арэнду да 31 марца 1918 году 64 вазьры і працаючыя цераз павет рэкі дзеля лоўлі рыбы. Агульная цэннасць арэнды лічыцца болей-меней на 30.000 марак.

Недеха у смутку.

БЕЛАСТОК. У апошнім часі тут развінулася спідэмія „майстроў гадзіннікоў“. Кожная другая крама—гэта майстэрня і таргоўля гадзіннікамі. Зьне яны кажуць, што ў гэтых майстэрнях да канца п'суюцца гадзіннікі людзей, неасьцеражна аддаўшых іх туды дзеля папраўкі. Абаротны капітал такіх крам з гадзіннікамі часта становіць усяго 50 марак. Увесь тавар, разам з гадзіннікамі гаспадары «крамы», памешчаецца ў вакне.

ВЕСТКІ З РАСЕІ.

Перамены ў кабінэці.

ПЕЦЯРБУРГ. Чуткі аб спадзеваных пераменах у кабінэці міністроў пашыраюцца. Цар адбывае доўгія нарады — найбольш с палітыкамі, дагэтуль грамадзянству мала вядомымі. Цар прыняў гэтак сама Горемыкіна, Штырмера і Пітірима.

ПЕЦЯРБУРГ. П.Т.А. 9.І. Міністар-прэзыдэнт Трэпов і міністар асьветы Ігнат'ев выйшлі у адстаўку.

За міністра-прэзыдэнта назначэн князь Голицын. Сэнатар Куль-

чыцкі назначэн кіраўніком міністарства народнай прасьветы.

Памочнік міністра загранічных спраў, Нератов, назначэн членам Дзержаўнай Рады.

Прагэст ваенна-прамышленікоў.

ШТОКГОЛЬМ. Адначасна са з'ездам саюза земств і мест 22 сьнежня павінен быў адбыцца ў Маскве з'езд прадстаўнікоў ваеннай прамышленасці. Перад першым засяданьнем „апошняго выйшоў прыказ, каб на засяданьнях быў прадстаўнік маскоўскага граданачальства. Калі ён прыйшоў, маршалкуый заявіў, што нельга вясці нарад пад кантролем, і падаў рэзолюцыю, каторая была прынята ўсемі галасамі і пасля послана тэлеграфна міністру-прэзыдэнту і маршалку Дум. У рэзолюцыі, між іншым, сказана: „Безатказнае правіцельства, кіраванае цёмнымі сіламі, вядзе старану да пагібелі. Правіцельства ня слухае голасу народу і народных прадстаўніцтв. Правіцельства разганяло ўсе арганізацыі. З'езд ваеннай прамышленасці прызвае Думу і народ змагацца да канца, дабіваючыся устанавленьня атказнавачага перад народам правіцельства і выступаючы проці безатказнага сіл, якія кіруюць доляй Расеі на фронці і за фронтам. З'езд выказвае сваю поўную веру, што жадаемая цяпер усім народам змена формы правіцельства збудзецца...“

Разрухі ў Маскве.

МАСКВА. Дагэтуль арэштавалі 26 асоб, каторых вінаваіцаў у прыналежнасці да двухдзённых вулічных разрухоў. Зачынены 36 грамадскіх устаноў за тое, што ў іх быццам-то адбываліся тайныя сходкі. Газета „Русск. Вед.“ за апісаньне разрухоў без падачы ў цензуру аштрафавана на 3.000 руб.

Міністар унутраных спраў прыехаў у Маскву, дзе яму аб усім была дадзена падрабная устная справоздача.

С прычыны таго, што на тры дні спыніліся жалезна-дарожныя, пачтовыя, тэлеграфныя і тэлефонныя зносіны, Масква была адрэзана ад усяго сьвету.

Бунты ў Фінляндыі.

ШТОКГОЛЬМ. У апошніх часах у Фінляндыі былі чысьленныя стычкі між народам і войскам. Былі забітыя і раненыя. У адной стычцы пры Сіма-Эльф, калі фінляндцы хацелі ўцякаць цераз граніцу, цяпера расейскіх салдатоў былі забіты і некалькі ранены.

Што сталася з Распутіным?

ШТОКГОЛЬМ. Расейскія газеты маюць право пісаць аб сьмерці Распутіна толькі с тым, каб не ўспаміналі ні імі Распутіна, ні імі убійцы. „Сьведомыя“ людзі кажуць, што знаход трупы Распутіна і выкрываць убійства яго — гэта толькі камедыя, каторая мае на мэці адварнуць ад Распутіна вочы грамадзянства і да часу самога ўкрыць.

ГААГА. «Times» даносіць с Пецярбурга, што расейскае правіцельства с прычыны справы аб убійстве Распутіна выдало новыя суровыя загады аб газетах. Прогі убійц уласці, здаецца, ніякіх крокоў ня робяць,—прынамсі кн. Юсупов быў у гасьцях на банкеті у аднаго пецярбурскага банкіра ўжо пасля убійства.

Справа Сухомлінова.

ШТОКГОЛЬМ. Справа бышаго расейскага ваеннага міністра Сухомлінова, каторы ўсё ешчэ сядзіць у Петропаўлоўскай крэпасці, паводлуг «Рэчы» адложена на невядомы час, бо Сухомлінова с прычыны яго хваробы нельга дапрашываць.

«Неправільнасці» пры даставах.

ЛОНДОН. «Globe» даносіць, што расейскі палкоўнік Белякоў, каторы купляў у Англіі ваенныя матэрыялы для расейскага ураду, застрэліўся у спальным вагоніскорага поезду „Schotland-Express“. Самагубство, як кажуць, звязана з некаторымі „неправільнасцямі“ пры даставах.

«Містычны» паніхіды.

КОПЭНГАГА. Пецярбурскі мітрапаліт Пітірым загадаў офіцэральна служыць паніхіды на магілах забітых афіцэроў. У сваім пісьме да верных ён раўнуе паступкі пагібшых да учынку сьвятых, ратаваўшых Расею. Архірэям і сьвятшчэнікам зарадываецца на магілах пагібшых маліцца аб пабеду.

Газеты запоўнены апісаньнямі гэтых містычных паніхід.

Прылука чэскім палонным.

ШТОКГОЛЬМ. Расейскае правіцельства далей гвалтам прымушае чэскіх і словацкіх палонных паступаць у расейскую армію.

Выдаваная ў Кіеві газета „Чехо-Славянін“ друкуе гэтакі прызыў: „Ваенна-палонныя 2-ой роты 114 грамады чэскай і словацкай нацыі прывываюцца ўраз-жэ споўніць сваю нацыянальную павінасьць і паступіць у чэскіе і словацкія атрады. Чэхі павінны ўраз-жэ запісацца ў ваенным аддзелі чэскага саюза ў Расеі“.

Усе чэхі, якія паступаюць у расейскую армію, «абртаюцца» ў праваслаў'е.

Палажэньне ў Молдавіі.

ПАРЫЖ. Ваенны супрацоўнік „Rein Presse“ лічыць палажэньне расейцоў і румыноў у Молдавіі крытычным, бо падвоз для іх надта цяжкі. Са сваёй старанай немцы добра разумеюць, якую цяжкую задачу яны сабе паставілі, і сьвяткуюць свае удачы ў вельмі здержаных словах.

Доля румынскай моладзі.

ШТОКГОЛЬМ. Вялікі князь Юрый Міхайловіч послан даром у Румынію са спецыяльным загадам і прыбыў у румынскую глаўную кватэру да караля Фердынанда. Вельмі цяжка адбываецца адпраўка ў Бэсарыю мужчынскай моладзёжы з Румыніі. Апошняю значаюць часцю на ваенныя работы, часцю дзеля ваеннай службы ў расейскай арміі.

Румынскія ўдэкачы разселяюцца у усходніх расейскіх губэрнях.

Нішчыцелі Румыніі.

ПЕЦЯРБУРГ. 75 амерыканскіх інжэнероў, едучы з Румыніі ў Швэцыю, прыбылі ў Расею. Яны споўнілі часцю дадзены ім прыказ зніштожыць газавыя студні ў Румыніі.

З усяго сьвету.

Забастоўка металістоў.

ПАРЫЖ. У фабрыках ваенных матэрыялоў ў Івры бастуюць больш за 1500 работнікоў-металістоў.

ТЭЛЕГРАМЫ.

Нямецкія апавешчэньня:

9.І. Заходні тэатр:

Пры яснай пагодзі агонь артылерыі з абодвух бакоў шмат дзе быў востры.

Усходні тэатр:

Фронт Леопольда Баварскаго: Новыя атакі ворагоў наабапол Аа зусім адбіты. Наступленьня расейскіх каманд уначі між Фрыдрыхштадтам і дарогай Мітава — Олай былі дарэмны. У часі сільнай мяцеліцы расейцам удалося адабраць назад здабыты ў іх 4.І остроў Глаўдон, на поўначы ад Іллушты. Далейшы рух расейцоў проці заходняго берагу Дзьвіны спынен.

Фронт эрц-герцога Іозэфа: Ворагі упорна баронаць даліны, якія вядуць з Бэрэцкіх гор у даліну Молдавіі. Ня глядзячы на блугую пагоду і невыгодныя прыродныя варункі ў пакрытых лесамі гарах нашы войскі адціскаюць ворагоў у штодзённых бітвах крок за крокам. І ўчора наабапол даліны Касіну і Сусіта ўзяты крэпка ўмацаваныя, з драцянымі загарадзямі пазыцыі. Мы удзержалі іх у сваіх руках, ня глядзячы на сільныя контратакі.

Фронт фэльдмаршалка Макензэна: Карыстаючы са сваіх павед, нямецкіе і аўстрыяцкіе войскі йдуць далей на поўнач. Яны адкінулі ар'ергарды ворагоў і дайшлі да Путны, на другім беразі каторай ворагі дзержацца на новых пазыцыях. Наабапол Фундэні расейцы адкінуты на лінію Крангэні—Нанэсті. Гарлеаска здабыта штурмам, і мы удзержалі яе ў сваіх руках проці начных атак. Дабыча апошніх двух дзён становіць: 99 афіцэроў, 5400 салдатоў, 3 гарматы і 10 кулемётоў.

Македонскі фронт: Нічога выдатнаго.

10.І. Заходні тэатр:

С прычыны навалыніцы і дажджу баевая работа аслабела. На Анкр — вострая артылерыйская бітва.

Усходні тэатр:

Фронт Леопольда Баварскаго: Сільныя расейскіе штурмы на палудзённым заходзі ад Рыгі і чысьленныя наступленьня меншых дружын між узбарэжжам мора і возерам Нароч нічога не дайшлі.

Фронт эрц-герцога Іозэфа: Адбіты дарэмныя спробы расейцоў і румыноў адабраць назад утрачэныя імі горныя пазыцыі. Ведзеныя вялікімі сіламі контратакі іх разбіты з незвычайна цяжкімі крывавамі стратамі. На поўначы і на палудні ад даліны Касіну ворагі



адціснуты далей. У атаках за 2 апошніе дні узяты намі 6 афіцэроў, 900 салдатаў і 3 кулемёты.

Фронт фэльдмаршала Макензэна: На поўначы ад Фокшан нам удалося ўмацавацца на левым беразі Путны. Між Фокшанамі і Фундэні мы прымусілі разбітых ворагоў пакінуць свае пазыцыі на Путне і адыйсці за Сэрэт. Узяты 650 палонных. Пры усьці Рымнікуль-Сарат мы ўдаержалі свае заваёваныя проці некалькіх наступленьёў ворагоў.

Македонскі фронт: Начныя штурмы на Струме адбіты.

Нарада саюзнікоў.

РЫМ. На банкэці, устроеным міністрам-прэзідэнтам Босэльлі для з'ехаўшыхся міністроў саюзнікоў, Босэльлі падняў сваю чару, гаворачы: „У імя аканчальнай поўнай перамоды, каторая павінна прыйсці, я вітаю саюзнікоў, злучыўшыхся разам дзеля трыумфу міжнароднага права і цывілізацыі“.

Міністэр-прэзідэнт Францыі, Бриан, далучыў свой голас да жычэньня Босэльлі дайсці аканчальнай і станоўчай перамоды.

БЭРН. Карэспандэнт «Corr. della Sera» піша, што нарады саюзніцкіх міністроў заняліся пытаньнямі: чаму трэба далей ваваць, якога пляну трэба дзержацца і якімі спосабамі правадзіць яго ў жыццё?

Крызіс у Грэцыі.

ПАРЫЖ. «Matin», як відаць, офіцёзна апавешчае, што саюзнікі ня прымуць кампроміснага атказу грэцкага ураду, каторы адны пункты ультыматума саюзнікоў адкідае, а аб іншых хочэ вясці перэгаворы. «Грэцыя цяпер павінна не вясці перэгаворы, а падчыніцца».

ЛОНДОН. (В.Т.Б.). Грэцкае правіцельства падало саюзнікам рад заяў, каторыя не прымаюць ані адкідаюць пастаўлены яму ультыматум. На гэты невывразны атказ нарада саюзніцкіх міністроў у Рыме улажыла новыя цвёрдыя жаданьня, дамагаючыся, каб яны былі прыняты Грэцыяй у 48 гадзін.

ПІРЭЙ (Рэўтэр) 9.І. Францыя, Англія, Расея і Італія сягоння раіцай падалі грэцкаму правіцельству ультыматум, дамагаючыся, каб у 48 гадзін былі споўнены жаданьня 31 сьнежня.

ЖЭНЕВА. Есць чуткі, што правіцельства пастанавіло адмовіцца споўніць гэтыя тры пункты жаданьёў правіцельства: аб перавозцы войск на палудзень; аб кантролі саюзнікамі пошты; аб выпуску на волю староннікоў Вэнізэлоса.

ПАРЫЖ. Газэты лічаць, што вайны з Грэцыяй абмінуць нельга. З Афін даносяць, што там паўне гарачка с прычыны падгатоўкі да вайны.

РЫМ. У часі нарад саюзнікоў прыблнў мемор'ял Грэцыі, ў каторым выказываўся пратэст с палітычнага і ваеннага пагляду проці безмала ўсіх дамаганьёў саюзнікоў. Тады нарада пастанавіла паслаць другі тэрміновы ультыматум Грэцыі. Генэрал Сэрайль атрымаў падробны загад споўніць волю саюзнікоў пры помачы ваеннай сілы, калі-б між саюзнікамі і Афінамі былі разорваны дыплёматычныя зносіны.

Расейская колонія ўжо выехала с Пірэю.

На Крыце, на астравах Эгейскага мора і ў Македоніі арэштываны сотні верных каралю людзей. Вэнізэлос паведаміў афінскае правіцельству, што пры першым разстрэлі яго староннікоў усе верныя каралю людзі, каторыя знаходзяцца ў руках рэвалюцыйнага

правіцельства ў Салоніках, як заложнікі, будуць разстрэляны.

ПАРЫЖ. Есць аснова думаць, што кароль Константын супрацівіцца апошнім дамагаьням саюзнікоў.

Разглядаючы пытаньне аб магчымасьці прыпадку, што 75.000 штэкоў і 250 гармат, каторыя знаходзяцца ў руках караля Константына, выступаць проці Сэрайля, «Темрэ» піша, што грэцкая справа перастала быць справай дыплёматычнай і што яе развяжэ саюзніцкая глаўная каманда.

САЛОНІКІ. У Афінках раздаюць рысунак, на каторым кароль Константын намалёваў, як рыцар Юры, каторы забівае дракона з галавой Вэнізэлоса.

АФІНЫ. С прычыны недастачы вугля место асьветляецца вельмі слаба. Народ цяпліва неравоціць блокаду.

АФІНЫ. С прычыны блокады, тут ужо 14 дзён не прыходзяць газэты і карэспандэнцыя.

«Вайна да канца!»

ЛОНДОН. На адным сходзі за мір, на каторым прамаўлялі Сноўдэн і Рамзай Макдональд, прамоўцам увесь час публіка не давала гаварыць. Некалькі салдатаў штурмавалі трыбуну аратароў і выгналі Сноўдэна і Макдональда. Пасля былі прамовы за вайну.

ЖЭНЕВА. Бриан сказаў супрацоўніку «Темрэ», што, дзякуючы уступкам італьянскіх міністроў, на рымскай канфэрэнцыі ўдалося развязаць вялікія і малыя хмары на саюзніцкім небе. Усе палітычныя споркі ўладжаны. „Гэта так акцыя можэ пачынацца“.

Пятая аўстрыяцкая пазыка.

ВЕНА. На пятую ваенную пазыку падпіска дайшла 4 мільяardoў 412,8 мільёноў крон.

Адстаўка Протопопова?

КОПЭНГАГА. У Пецярбурзі кажуць, што Протопопов у найбліжэйшым часі выйдзе у адстаўку, бо левыя партыі Думы ненавідзяць яго за тое, што ён бытцым-то зрабіў немагчымай усеякую супольную работу Думы і правіцельства.

300-мільённая пазыка.

ПЕЦЯРБУРГ. Міністэрство фінансоў пазволіло маскоўска-казанскай, донцаккай і маскоўска-віндава-рыбінскай чыгункам зрабіць пазыку на развіццё іх сеці на 300 мільёноў руб.

Спіс ваенна-палонных з нашага краю.

З Вільні і Віленскай губерні.

Табор для ваенна-палонных Hammerstein.

Лабач Язэп, Стэнджэнтэ.
Мосчук Ян, Вільня.
Найроноўскі Александр, Вільня.
Захароўскі Антон, Вілейка.
Завадзкі Антон, Зарудзічы.
Чэрбатыль Ігнат, Валехоў.
Гвоздовіч Франц, Устэрня.

Віцэнтэ
Мішкель Пётр, Дрогі.
Сымоновіч Ян, Маленікі.
Сыкос Пётр, Гегушы.
Болтоў Аўсей, Вільня.
Гітліц Ізраэль, »
Гляштэйн Файвус, »
Ляхоўскі Альбэрт, »
Кац Мошэ, Чэзлы.
Дудувэр Міхаіл, »
Краўзэ Барыс, »

Табор для ваенна-палонных Bautzen i.Sa.

Фігэльзон Маер, Дзісна.
Піндоў Евсей, Даўгінаво.
Днякос Казімір, Мэшціны.
Макоўскі Язэп, Пэрэбеюс.
Цудзавоўскі Людвік, Дзевенішкі.
Стасевіч Казімір, Кіркушы.
Тэрлюк Зыгмунт, Гаўрыловічы.
Машко Віцэнтэ, Задорашча.
Войцеховіч Адольф, Бірстунны.
Бука Юстын, Ратонск.
Шостак Констанцін, Керново.
Ермаловіч Болеслаў, Зельвідоры.
Міцэвіч Віцэнтэ, Баяры.
Філіповіч Юльян, Пілянска-Рудня.
Параф'яновіч Міхал, Вільня, Кіеўская вул. 16/7.
Клімук Пётр, Залесьсе.
Макус Антон, Сыткончыны.

Offiziergefangenenlager Würzburg.

В. Weissenburg i. B.
Паручык Вільневчыц Вацлаў, Вільня.

Табор для ваенна-палонных Puchheim.

III Батальён.

Ханко Міхаіл, Санюкі.
Мэрмей Мікалай, Уверы.
Шмэйда Пракоп, Навасёлкі.
Шыло Антон, Калесьнікі.
Шаркоў Пётр, Плівэндус.
Заушко Ігнат, Варонкі.

Offiziergefangenenlager Burg b.M.

Хазбіевіч Александр, паручык.
Бітэ Констанцін, падпаручык.
Ясевич Пётр, паручык.
Селіфонтов Сергей, капітан.
усе з Вільні.

Табор для ваенна-палонных Truppenübungsplatz.

Alten—Grabow.

Бочоўскі Зіновій, Вацмяно.
Гэйжэўскі Антон, Вільня.
Кроп Франц, Вільня.
Купіс Іван, Бокорэні.
Макарскі Франц, Вільня.
Міцкевіч Іван, Радвенскі.
Пачук Станіслаў, Вільня.
Полькоўскі Войцех, Кутно.
Поплаўскі Станіслаў, Кутно.
Раін Мапей, Тубішэ.
Сатэвіч Казімір, Дзярэўня.
Савіпкі Адам, Бутэдэй.
Шлімка Емельян, Солілі.
Сталеўскі Юльян, Вільня.

(Далей будзе).

АБВЕСТКІ.

ЗАМУЖСТВА і расплод:
ПАЛІАВОЕ ЖЫЦЦЬЦЕ
і прадоўжаньне роду (па 1,20 м.) абедзьве кніжкі толькі-што выйшлі ў сьвет у
Volksvereins-Verlag u. M. Gladbach.

„Лаферма“ - цігаркі
„Окелла“ 3½ Лф.
„Білій жемчуг“ 3 Лф.
„Найліпша любка“ 2½ Лф.
„No. 100“ 1½ Лф.



Нямедзкі Тэатр у Вільні

Пагулянка. Дырэкцыя: Іозэф Гейсэль.

8 гадз. Сягоньня, у чацьвер, 11 студня 8 гадз.

АПОШНІ РАЗ

„Прададзеная нявеста“

комічная опера ў 3 актах Фрыдрых Сметаны.

8 гадз. У пятніцу, 12 студня 1917 г. 8 гадз.

„Моральнасць“

камедыя ў 3 актах Людвіка Тома.

8 гадз. У суботу 13 студня 1917 г. 8 гадз

„Кажан“

опера ў 3 актах Страуса.

У нядзелю—„Кажан“.